

śārīraṃ nāma prathamam adhikaraṇaṃ prathamam 'dhyāyaḥ

[SAHADEVA]

yā śāstrarūpeṇa vicitrarūpair anuṣṭhitā viśvam idaṃ vicitram |
ādyantahinā khalu nirmimīte sarasvatī tām praṇamāmi devīm || 1

||

5 veditā sarvaśāstrāṇām bhaṭṭo 'bhūn mukulābhidhaḥ |
labdhvā kutaścid ādarśaṃ bhraṣṭāmnāyaṃ sumuddhṛtam || 2 ||

kāvyaḥ alaṅkāraśāstraṃ yat tenaitad vāmanoditam |
asūyā tan na kartavyā viśeṣālokibhiḥ kvacit || 3 ||

ākarmaṇya bhavatas tasmād dayitasya vidhīyate |

10 vivṛtiḥ sahadvena vāmanīyasya samprati || 4 ||

vispaṣṭārtham idaṃ prāyaḥ sūtraṃ vṛttisvarūpakam |
vivṛttis tan mayaitasmin saṃkṣepeṇa viracyate || 5 ||

[VĀMANA]

praṇamya paramaṃ jyotir vāmanena kavipriyā |

15 kāvyaḥ alaṅkārasūtrāṇām sveṣaṃ vṛttir vidhīyate ||

[SAHADEVA] praṇamyetyādīnā iṣṭadevatām namaskṛtya sūtrāṇi vyācaṣṭe | kavipriyeti |
kavīn prīṇātīti kavipriḥ tena kavipriyā vāmanena | kavipriyā kavivallabhā vā vṛttiḥ ||

kāvyaṃ grāhyam alaṅkāraṭ || 1.1.1 ||

[VĀMANA] kāvyaṃ khalu grāhyam upādeyaṃ bhavati alaṅkāraṭ | kāvyāśabdo 'yam
20 guṇālaṅkārasaṃskṛtayoḥ śabdārthayor vartate | bhaktyā tu śabdārthamātravacano
'tra grāhyate ||

[SAHADEVA] kāvyaṃ grāhyam alaṅkāraḍ ityādikayā pañcasūtryā

sambandhābhidheyaprayojanāni pratipādayitum upakramate | doṣā heyatvena

guṇālaṅkāraś copādeyatvenābhidheyāḥ, śāstraṃ abhidhāyakam, yad vakṣyati :

25 śāstratas te iti | śāstrasya doṣādīnām cābhidhānābhidheyalakṣaṇaḥ sambandho 'rthād
uktaḥ, doṣādiparijñānaṃ ca prayojanam | tasyāpi prayojanaṃ doṣahānena

guṇālaṅkāradānena sundarakāvyaṇiṣpattiḥ | tasyāpi prayojanaṃ dṛṣṭādrṣṭaṃ ca, yad

vakṣyati svakaṇṭhena — kāvyaṃ sad dṛṣṭādrṣṭārtham prītikīrtihetutvāt | atas trīṇy api

sambandhābhidheyaprayojanāni pratipāditāni | adhyāyānte tu prayojanasthāpānety

30 upasaṃhāraḥ prayojanasya prādhānyāt | prayojanaṃ hi sarvatra pravṛtīhetuḥ, yad

uktaṃ : “prayojanam anuddīśya na mando 'pi pravartate” iti |

nanu guṇālaṅkārajanitāśobhau śabdārthau kāvyaṃ na tu kevalau | tat kiṃ bhedenā

pratipādyate kāvyaṃ grāhyam alaṅkāraḍ ity āśaṅkyāha — kāvyāśabdo 'yam iti |

mukhyārthaparityāgena lākṣaṇikam arthaṃ bhajata iti bhaktir lakṣaṇā | sā

cātrābhidheyasambandhāt | guṇālaṅkārasaṃskṛtaśabdārthalakṣaṇo hi samudāyaḥ
kāvyāśabdābhidheyāḥ | tatsambaddhaś ca śabdārthamātralakṣaṇo 'vayavaḥ | tad
uktam —

abhidheyena saṃbandhāt sādṛśyāt samavāyataḥ |

5 vaiparītyāt kriyāyogāl lakṣaṇā pañcadhā matā ||

iti | prayojanaṃ cātra pṛthaguddhṛtaguṇālaṅkārasvarūpavyutpādanam |

[VĀMANA]ko 'sāv alaṅkāra ity ata āha

saundaryam alaṅkāraḥ || 1.1.2 ||

[VĀMANA]alaṅkṛtir alaṅkāraḥ | karaṇavyutpattyā punar alaṅkāraśabdo 'yam

10 upamādiṣu vartate ||